

HMDA & RERA
Approved

కాసా త్రయంబక, గుండ్ల పోచంపల్లి, కొంపల్లి



Casa Trambak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green tech Square, Kavuri Hills, Hyderabad
Ph No: +91 89824 38982

కరపత్రం

SINCE 2014

శుక్రవారం జనవరి 30, 2026

సంపుటి : 2

సంచిక : 114

- శివప్రసాద్, మేనేజింగ్ ఎడిటర్

పేజీలు :4



అదృష్టంతో విజయం వరించేదు

కృషి లక్ష్యం ఉంటేనే సాధ్యం

» గ్లోబల్ మ్యాప్ లో తెలంగాణ అగ్రస్థానమే లక్ష్యం

» హార్వర్డ్ లో భారతీయ విద్యార్థులతో సీఎం రేవంత్

హైదరాబాద్,జనవరి29 :

విజయం అనేది అదృష్టం వల్ల రాదని.. నిరంతర కృషి, లక్ష్యం పట్ల సృష్టత ఉంటేనే సాధ్యమని తన విజయ మంత్రాన్ని సీఎం రేవంత్ రెడ్డి హార్వర్డ్ లో విద్యార్థులకు బోధించారు. భారతీయ విద్యార్థుల ప్రత్యేక ఆహ్వానం మేరకు సీఎం రేవంత్ క్యాంపస్ ను సందర్శించారు . ఈ మేరకు విద్యార్థులతో తన ఆలోచనలను పంచుకున్నారు. కెరీర్ ప్రారంభంలో ఎదురయ్యే ఓడుదోడుకులను ఎలా అధిగమించాలో విద్యార్థులకు దిశానిర్దేశర చేశారు. విజన్ తెలంగాణను గ్లోబల్

మ్యాప్ లో అగ్రస్థానంలో నిలబెట్టడమే తన ప్రభుత్వ లక్ష్యమని ముఖ్యమంత్రి స్పష్టం చేశారు. హైదరాబాద్ ను కేవలం ఐదో హాటిగానే కాకుండా అన్నిరంగాల్లో నూ మేటిగా తీర్చిదిద్దుతున్నామని వివరించారు. ముఖ్యమంత్రి రేవంత్ రెడ్డి అమెరికా పర్యటన అత్యంత ప్రాధాన్యం సంతరించుకుంటోంది. తన పర్యటనలో భాగంగా సీఎం పలు కీలక సమావేశాలు, అంతర్జాతీయ సంస్థలతో చర్చలు, విద్యార్థులతో ముఖాముఖి కార్యక్రమాల్లో పాల్గొంటున్నారు. ముఖ్యంగా ప్రపంచ ప్రఖ్యాతి గాంచిన హార్వర్డ్ బిజినెస్ స్కూల్లో భారతీయ విద్యార్థులతో జరిగిన భేటీ.. రాజకీయ, విద్య, ఆర్థిక వర్గాల్లో విస్తృత చర్చకు దారితీసింది. సీఎం అమెరికా పర్యటన తెలంగాణకు అంతర్జాతీయ స్థాయిలో గుర్తింపు తీసుకురావడమే కాకుండా విదేశాల్లో ఉన్న విద్యార్థులను రాష్ట్రాభివృద్ధిలో భాగస్వాములను చేసేలా ఉంది. విద్యార్థులతో జరిగిన చర్చా గోష్టిలో సీఎం రేవంత్ తన రాజకీయ ప్రస్థానాన్ని, ఎదుర్కొన్న సవాళ్లను వివరించారు. ప్రభుత్వం ప్రతిష్టాత్మకంగా చేపట్టిన 'పూవర్ సిటీ' ప్రాజెక్ట్ గురించి ప్రస్తావించారు.

— మిగతాది 2లో —

జీడిపీ 6.8 శాతం నుంచి 7.2 శాతం వృద్ధి

పార్లమెంట్ ముందుకు ఆర్థిక సర్వే ఉభయ సభల్లో ప్రవేశ పెట్టిన నిర్మలా సీతారామన్



అసకాపల్లి,జనవరి29

దేశ ఆర్థిక గమనానికి దిక్సూచిగా నిలిచే ఆర్థిక సర్వేను కేంద్ర మంత్రి నిర్మలా సీతారామన్ లోక్ సభలో ప్రవేశపెట్టారు. బడ్జెట్ సమావేశాల్లో భాగంగా 2025-26 ఆర్థికసర్వే ను కేంద్ర ఆర్థికశాఖ మంత్రి నిర్మలా సీతారామన్ గురువారం లోక్ సభలో ప్రవేశపెట్టారు. తర్వాత రాజ్యసభలో కూడా మంత్రి సర్వేను ప్రవేశపెట్టారు. కేంద్ర బడ్జెట్ సమర్పణకు ముందు ఆర్థిక సర్వేను ప్రవేశపెట్టడం అనవాయితీగా వస్తోంది.గత ఆర్థిక సంవత్సరంలో భారత్ సాధించిన అభివృద్ధి, ఎదురైన సవాళ్లు, భవిష్యత్తులో తీసుకోవాల్సిన చర్యలు తదితర కీలక విషయాలను ఆర్థిక సర్వేలో ప్రస్తావిస్తారన్న విషయం తెలిసిందే. 2026-27 ఆర్థిక సంవత్సరంలో భారత దేశ రియల్ జీడిపీ 6.8 శాతం నుంచి 7.2 శాతం వృద్ధి చెందే అవకాశం ఉందని ఆర్థిక సర్వే తెల్పింది. సుస్థిర దేశీయ డిమాండ్, స్థూల ఆర్థిక అంశాలు సానుకూలంగా ఉండటంతో భారత ఆర్థిక ప్రగతికి ధోకా లేదని ఆర్థిక సర్వే తెల్పింది. ఈ సర్వే ప్రకారం, ప్రపంచ ఆర్థిక వ్యవస్థ పరిస్థితి కార్య అందోళనకరంగానే ఉంది. ప్రతికూల అంశాల ప్రాబల్యం కొనసాగు తోంది. ఫలితంగా ప్రపంచ ఆర్థిక ప్రగతి ఓ మోస్తరు స్థాయిలోనే కొనసాగుతుంది. స్థూలంగా చూస్తే పన్నుపల ధరలు ఈ ఏడాదిలో స్థిరంగా కొనసాగే అవకాశం ఉంది. కృత్రిమ మేధతో ఆశించిన మేర ఆర్థిక ఫలాలు అందకపోతే ఆస్తుల విలువ తరిగి ఆర్థికరంగంపై ఓడ్డి పెరిగే అవకాశం ఉంది. భౌగోళిక అనిశ్చితుల కారణంగా పెట్టుబడులపై ప్రతికూల ప్రభావం పడి ప్రపంచ ఆర్థిక వ్యవస్థ మరింత నెమ్మదించవచ్చు.



2లో..

తెలంగాణ మున్సిపల్ ఎన్నికలు.. ఫిర్యాదుల కోసం TE-Poll యాప్

హైదరాబాద్:

మరికొన్ని రోజుల్లో తెలంగాణ మున్సిపల్ ఎన్నికలు జరగనున్నాయి. ఈ నేపథ్యంలో ఎన్నికల సంబంధిత ఫిర్యాదుల కోసం రాష్ట్ర ఎన్నికల సంఘం (ఎన్ఈసీ) TE-Poll మొబైల్ యాప్ ను అందుబాటులోకి తీసుకొచ్చింది. ఎన్నికలకు సంబంధించి సమస్యలుంటే ఈ యాప్ ద్వారా ఫిర్యాదు చేయొచ్చని పేర్కొంది. tsec.gov.in ద్వారా కూడా ఫిర్యాదులు చేయొచ్చని ఎన్ఈసీ తెలిపింది. ఏడు నగరపాలక సంస్థలు, 116 పురపాలక సంఘాలకు ఫిబ్రవరి 11న పోలింగ్ జరగనుంది. 13న ఓటే లెక్కింపు ప్రక్రియ ఉంటుంది.



2లో..

వాస్తవాలు తెలుసుకునే ప్రయత్నంలో సిట్

కెసిఆర్ కు నోటీసులపై పిసిసి చీఫ్ మహేశ్ గాడ్

హైదరాబాద్,జనవరి29 :

జరిగిన వాస్తవాలు తెలుసుకోవడానికి సిట్ ఎవరికైనా నోటీసులు ఇవ్వొచ్చని స్పష్టం టీటీసీసీ చీఫ్ మహేశ్ కుమార్ గాడ్ చేశారు.

నిశ్చింతగా ఉండండి..

ఆ ప్రచారం పూర్తిగా అవాస్తవం: సజ్జనార్

» చైనా స్కామ్ లో భయాలు అబద్ధం!
» ఫేక్ ప్రచారంపై సజ్జనార్ వార్నింగ్
» భయాందోళన పోస్టులకు కఠిన చర్యలు

బంగారం రేట్లు పెరగడంతో చైనా స్కామ్ లో వివరీతంగా పెరిగిపోయామని, అంతర్జాత్య ముఠాలు



హైదరాబాద్ లో మకాం వేళాయంటూ సోషల్ మీడియాలో జరుగుతున్న ప్రచారంపై నగర పోలీస్ కమిషనర్ సజ్జనార్ స్పందించారు. ఈ ప్రచారం పూర్తిగా అవాస్తవమన్నారు.

2లో

బీఆర్ఎస్ యాక్షన్ బట్టే నా రియాక్షన్ - ఎమ్మెల్యే దానం నాగేందర్

» బీఆర్ఎస్ యాక్షన్ కు తగిన రియాక్షన్!
» నోటీసుల వేళ దానం ఫైర్
» ఎన్నికలకు భయపడడం: దానం నాగేందర్

హైదరాబాద్:

అసర్వత వ్యవహారంలో స్పీకర్ నోటీసులపై ఖైరతాబాద్ ఎమ్మెల్యే దానం నాగేందర్



స్పందించారు. నోటీసులకు వివరణ ఇస్తూ తమ అడ్వకేట్ లేఖ రాశారని.. ఆయన నుంచి జవాబు రాలేదని చెప్పారు.

ఫోన్ ట్యాపింగ్ కేసు.. కేసీఆర్ కు సిట్ నోటీసులు

» ఫోన్ ట్యాపింగ్ కేసులో కీలక మలుపు
» కేసీఆర్ కు సిట్ నోటీసులు.. విచారణకు ఆహ్వానం
» ట్యాపింగ్ కేసు వేదెక్కింది.. కేసీఆర్ కు నోటీసులు



2లో

హైదరాబాద్:

ఫోన్ అక్రమ ట్యాపింగ్ కేసులో మరో కీలక పరిణామం చోటుచేసుకుంది. భారత రాష్ట్ర సమితి అధినేత, మాజీ సీఎం కేసీఆర్ కు సిట్ అధికారులు నోటీసులు ఇచ్చారు. నందినగర్ లోని ఆయన నివాసానికి వెళ్లి అందజేశారు.

'జిల్లి యాక్టింగ్.. నో యాక్షన్'

■ కాంగ్రెస్--బీఆర్ఎస్ దొందూ దొంచే!
■ ట్యాపింగ్ కేసులో నాటకమేనన్న బీజేపీ
■ సిట్ లతో పనికాదు: రాంచందర్ రావు ఫైర్

హైదరాబాద్:

ఫోన్ ట్యాపింగ్ కేసులో నోటీసుల తప్పం ఏం లేదన్నారు బీజేపీ రాష్ట్ర అధ్యక్షుడు రాంచందర్ రావు. ఇక్కడ జరిగిందే ఓన్లీ యాక్టింగ్ మాత్రమేనన్న, నో యాక్షన్ అంటూ చమత్కరించారు. ఇద్దరూ దోస్తులు కాబట్టి నటిస్తున్నారని.. బ్రేవరీస్ గతంలో వాళ్లు ఇప్పినవే కంటిన్యూ చేస్తున్నాం అంటున్నారన్నారు. రెండు పార్టీలు కలిసి ప్రజలతో ఆడుకుంటున్నారని, సిట్ లతో పనికాదు. నోటుకు ఓటు కేసులో రేవంత్ ను బీఆర్ఎస్ కాపాడింది. ఇప్పుడు రేవంత్ రెడ్డి.. బీఆర్ఎస్ ను కాపాడుతున్నారు. రెండు పార్టీల మధ్య క్లీడ్ ప్రో నడుస్తుంది. తెలంగాణ వచ్చినప్పటి నుంచి బీఆర్ఎస్, కాంగ్రెస్ ప్రభుత్వాల నిర్ణయాలపై జుడిషియల్ ఎంక్వైరీ వేయాలి. అన్ని నిర్ణయాలపై న్యాయ విచారణకు ఆదేశించాలని డిమాండ్ చేస్తున్నం.



2లో..

సిట్ లింగ్ హైకోర్టు జడ్జిత్ ప్రభుత్వ నిర్ణయాలపై దర్యాప్తు జరగాలి. ఇక్కడ పోలీసుల మీద మాకు నమ్మకం లేదు. ఈ ప్రభుత్వం కూడా ఫోన్ ట్యాపింగ్ చేస్తుంది. కాంగ్రెస్, బీఆర్ఎస్ దొందూ దొండే. నోటీసులు ఇస్తున్నార తప్ప నేతలను అరెస్టు చేయడం లేదు. మున్సిపాలిటీ ఎన్నికల్లో ఈ రెండు పార్టీలకు బుద్ధి చెప్పాలి' అని పేర్కొన్నారు.

ఫత్తీస్ గడ్ -తెలంగాణ సరిహద్దులో ఎదురుకాల్పులు



చర్చ:

ఫత్తీస్ గడ్-తెలంగాణ సరిహద్దులో గురువారం ఎదురుకాల్పులు జరుగుతున్నాయి. బీజాపూర్ జిల్లా దక్షిణ ప్రాంతంలోని పామెడ్ పీఎస్ పరిధిలో జరుగుతున్న ఈ కాల్పుల్లో పలువురు మావోయిస్టులు మృతిచెందినట్లు సమాచారం. ఆ ప్రాంతంలో మావోయిస్టుల నుంచి ఆయుధాలను భద్రతా బలగాలు స్వాధీనం చేసుకున్నట్లు తెలుస్తోంది. మావోయిస్టుల మృతిని అధికార పక్షం ప్రకటించింది.

ఎస్పాకలున్నాయనే కేసీఆర్ కు నోటీసులు..

- సిట్ విచారణ నాన్ సీరియస్ గా ఉంది: కవిత

» నేరస్థులు ఎట్లా ఎదుర్కొంటారో చూద్దాం
» కేసీఆర్ కు నోటీసులపై మాజీ ఎమ్మెల్యే కవిత
» ఫోన్ ట్యాపింగ్ బాధాకరమని వ్యాఖ్య



2లో..



2లో

కెసిఆర్ కు నోటీసులు కక్షసాధింపు చర్య

■ ఇది ప్రతీకారం తప్ప మరోటి కాదు
■ ఎక్స్ వేదికగా కేటిఆర్ విమర్శలు

హైదరాబాద్,జనవరి 29 :

విచారణల పేరుతో మాజీ సీఎం కేసీఆర్ కు నోటీసులు ఇవ్వడాన్ని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా ఖండించారు. సామాజిక మాధ్యమం ఎక్స్ వేదికగా నుండినూ.. తమ వైఖరాలను కప్పిపుచ్చుకోవడానికి ఈ చర్యలు తీసుకుంటోందని కాంగ్రెస్ ప్రభుత్వంపై ఆరోపించారు. కేసీఆర్ తెలంగాణ ప్రజల గుండెల్లో నిలిచిన నాయకుడని, నోటీసులతో చరిత్రను చెరిపేయలేదని కేటీఆర్ వెల్లడించారు. ఇది విచారణ కాదు.. ఇది ప్రతీకారం. ఇది న్యాయం కాదు.. ఇది రాజకీయ దురుద్దేశం. కేసీఆర్ తెలంగాణ ప్రజల గుండెల్లో నిలిచిన నాయకుడు. నోటీసులతో, బెదిరింపులతో తెలంగాణ చరిత్రను చెరిపేయలేరు. తెలంగాణ ఉద్యమాన్ని, తెలంగాణ ఆత్మగౌరవాన్ని అవమానిస్తే ప్రజలే తగిన గుణపాఠం చెబుతారు. ఈ కక్షసాధింపు రాజకీయాలనే బీఆర్ఎస్ తీవ్రంగా ఖండిస్తోంది.'చావు నోట్లో తలబెట్టి.. కేసీఆర్ సచ్చుడో - తెలంగాణ వచ్చుడో అనే మొక్కవోని సంకల్పంతో సుదీర్ఘ ఉద్యమం చేసి తెలంగాణను సాధించిన మహానాయకుడు కేసీఆర్. సాధించిన తెలంగాణను పదేళ్ల తన పాలనతో ప్రపంచానికి చాటి చెప్పిన నాయకుడు కేసీఆర్. సబ్బంద పర్కాలను కడుపులో పెట్టుకుని, రాష్ట్రాన్ని చందీ బిడ్డలా చూసుకుంటూ సాగునీటి విప్లవం, మిషన్ భగీరథ, మిషన్ కాకతీయ, రైతుబంధు, రైతు బీమా, దళితబంధు వంటి పథకాలతో తెలంగాణను అభివృద్ధి పథంలో నడిపిన గొప్ప విజనరీ కేసీఆర్. అడ్డగోలు హామీలు ఇచ్చి, అబద్ధాల పునాదుల మీద అధికారంలోకి వచ్చిన అనమ్మక కాంగ్రెస్ ప్రభుత్వం.. అధికారంలోకి వచ్చిన ఏడాదిలోనే ప్రజల నోట్లో మట్టి కొట్టి, ఇచ్చిన హామీలు అమలులో పూర్తిగా విఫలమైంది.

వాస్తవాలు తెలుసుకునే ప్రయత్నంలో సిట్

మొదటిపేజీ తరువాయి

సిట్ సంపూర్ణ విచారణ జరిగితేనే తెలుస్తుందని.. నిజాలు బయటకు వస్తాయని తెలిపారు. ఈ విషయంలో వాస్తవాలు వెలుగులోకి రావాలని ప్రజలు కోరుకుంటున్నారని టీపీసీసీ చీఫ్ అన్నారు. మాజీ సీఎం కేసీఆర్‌కు సిట్ నోటీసులపై ఆయన స్పందించారు. కేసీఆర్‌కు నోటీసులు ఇవ్వడంలో ఎలాంటి రాజకీయ దురుద్దేశం లేదని స్పష్టం చేశారు. ఆనాడు ముఖ్యమంత్రి, మంత్రిల ప్రమేయం లేకుండా ఫోన్‌ ట్యాపింగ్‌ జరగదని ఆయన చెప్పారు. ప్రభుత్వ పెద్దల ఆదేశాలు లేకుండా అధికారులు ఇలాంటి చర్యలకు పాల్పడరని తెలిపారు. ఫోన్‌ ట్యాపింగ్‌ విషయంలో ఎవరు భాగస్వాములో తేలాల్సి ఉందని పేర్కొన్నారు. ఫోన్‌ ట్యాపింగ్‌ విషయంలో పారదర్శక విచారణ జరగాలని కోరారు మహీ్‌ కమార్‌. 500కు పైగా ఫోన్‌ నంబర్లను ట్యాపింగ్‌ చేశారనే సమాచారం ఉందని చెప్పుకొచ్చారు.

జీడిపీ 6.8 శాతం నుంచి 7.2 శాతం వృద్ధి

మొదటిపేజీ తరువాయి

ప్రస్తుత పరిస్థితి నిలకడగా ఉన్నా రాోయే రోజుల్లో ప్రతికూలతలు పెరిగి పరిస్థితి వికటించే అవకాశం ఉందని కూడా ఆర్థిక సర్వే అంచనా వేసింది.ఆమెరికా సుంకాల భారం ఉన్నా భారత ఆర్థిక వ్యవస్థ పరుగులు తీసిందని ఆర్థిక సర్వే తేల్చింది. సుంకాల విధింపు తరువాత జీడిపీ వృద్ధి అంచనాలు తగ్గినా వాస్తవంలో మాత్రం ఇందుకు భిన్నమైన పరిస్థితి నెలకొంది. ప్రభుత్వం చేపట్టిన వ్యవస్థాగత మార్పులు, విధానపరమైన నిర్ణయాల కారణంగా సుంకాల భారాన్ని భారత్ ఊట్టుకోగలిగిందని ఆర్థిక సర్వే అభిప్రాయపడింది. గత సంవత్సర కాలంలో దేశ ఆర్థిక పనితీరును.. రాబోయే సంవత్సరంలో ఆర్థికంగా ఎదురయ్యే సవాళ్లను ముందుగానే అంచనా వేసి చెప్పేదే ఈ ఎకనామిక్ సర్వే. ఆర్థిక మంత్రిత్వశాఖకు చెందిన ఎకనామిక్ అగ్+ర్స్ డిపార్ట్మెంట్‌లోని ఎకనామిక్ డివిజన్ ఈ సర్వేను రూపొందిస్తుంది. తొలుత 1950–51 సంవత్సరం నుంచి ఆర్థిక సర్వేను బడ్జెట్ తో పాటే ప్రవేశపెట్టేవారు. 1960 తర్వాత బ్లడెట్‌కు ముందు ప్రవేశపెట్టే సంప్రదాయం మొదలైంది. 2026–27 ఆర్థిక సంవత్సరానికి గానూ.. దేశ జీడిపీ 6.8–7.2 శాతంగా ఉండొచ్చు. గతేడాదితో పోలిస్తే అంచనాలను పెంచింది. 2025–2026కు జీడిపీ అంచనాలను 7.4 శాతం నుంచి తగ్గించింది. ఇటీవల ప్రస్తుత ఆర్థిక సంవత్సరంలో 7.4? వృద్ధి రేటు నమోదుకావొచ్చని గణాంకాలు, పథకాల అమలు మంత్రిత్వశాఖ అంచనా వేసిన సంగతి తెలిసిందే. 2024–2025 ఆర్థిక సంవత్సరంలో ద్రవ్యోటు 4.8శాతం. 2025–2026 ఆర్థిక సంవత్సరంలో అది 4.4 శాతంగా ఉంటుందని సర్వే అంచనా వేసింది. అంతర్జాతీయంగా అనిశ్చితులు కొనసాగుతున్నప్పటికీ.. 2026–2027కు భారత్‌లో స్థిరమైన వృద్ధి నమోదవు తుందని అంచనా వేసింది.వికసిత్ భారత్‌ను సాధించడంలో వ్యవసాయరంగం కీలకపాత్ర పోషిస్తుంది. దేశీయంగా తయారీ, ఎగుమతులు ఎలక్ట్రానిక్ రంగం వృద్ధికి దోహదం చేస్తున్నాయి. ఇందులో మొద్రెల్ తయారీ కీలకం. వదేశ్లో ఉత్పత్తి విలువ 30 రెట్లు పెరిగి.. రూ.18వేల కోట్ల నుంచి రూ.5.45 లక్షల కోట్లకు చేరింది. డిజిటల్ సేవల విషయంలో గ్రామాలు, పట్టణాల మధ్య అంతరం తగ్గుతోంది. ఇటీవల భారత్–ఈయూ మధ్య కుదిరిన బ్రేడ్ డీల్ గురించి ప్రస్తావించింది.

నిశ్చింతగా ఉండండి..

ఆ ప్రచారం పూర్తిగా అవాస్తవం: సజ్జనార్

మొదటిపేజీ తరువాయి

ఇలాంటివి నమ్మొద్దని విజ్ఞప్తి చేస్తూ ‘ఎక్స్‌’లో ఆయన పోస్టు పెట్టారు. “దయచేసి సోషల్ మీడియాలో వచ్చే ధ్రువీకరించని వార్తలను, భయపెట్టే పోస్టులను ఫార్వార్డ్ చేయకండి. భయాందోళనలు సృష్టించేలా అసత్య ప్రచారాలు చేసే వారిపై చట్టపరమైన కఠిన చర్యలు తీసుకుంటాం. హైదరాబాద్ నగరం పూర్తిగా సురక్షితం. శాంతిభద్రతల పరిరక్షణలో మాకు సహకరించండి. ఏదైనా అనుమానం వస్తే డయల్ 100కు కాల్ చేయండి. నిశ్చింతగా ఉండండి. మీ భద్రత మా బాధ్యత!!” అని పేర్కొన్నారు.

ఫోన్ ట్యాపింగ్ కేసు.. కేసీఆర్‌కు సిట్ నోటీసులు

మొదటిపేజీ తరువాయి

శుక్రవారం మధ్యాహ్నం 3 గంటలకు విచారణ చేస్తామని నోటీసుల్లో పేర్కొన్నారు. 65 ఏళ్ల వయసు దృష్ట్యా పీఎస్‌కు రావాల్సిన అవసరం లేదని సిట్ పేర్కొంది. విచారణకు హాజరయ్యేందుకు హైదరాబాద్ నగర పరిధిలోని ఏదైనా ప్రాంతం వివరాలను తెలపాలని సూచించింది. ఈ కేసులో ఇటీవల మాజీ మంత్రిలు హరీశ్‌చౌధు, కేటీఆర్‌తో పాటు మాజీ ఎంపీ సంతోష్రౌధును సిట్ విచారించిన విషయం తెలిసిందే.

బీఆర్ఎస్ యాక్షన్ బట్టే నా రియాక్షన్

మొదటిపేజీ తరువాయి

గురువారం మీడియాతో దానం నాగేందర్ మాట్లాడారు.“విచారణకు వ్యక్తిగతంగా హాజరుకావాలని నాకు చెప్పలేదు. మా అడ్వకేట్ స్పీకర్‌కు లేఖలో ఏం రాశారో తెలియదు. బీఆర్ఎస్ నన్ను పార్టీ నుంచి సస్పెండ్ చేయలేదు. వాళ్లు తీసుకునే యాక్షన్ బట్టి నా రియక్షన్ ఉంటుంది. ఎన్నికలంటే నేనేమీ భయపడను” అని ఎమ్మెల్యే వ్యాఖ్యానించారు.

అదృష్టంతో విజయం వరించదు

మొదటిపేజీ తరువాయి

తెలంగాణ అభివృద్ధిలో అంతర్జాతీయ ప్రమాణాలను ఎలా పాటిస్తున్నామో చెప్పారు. భారతదేశ అభివృద్ధిలో యువత పాత్ర అత్యంత కీలకమని సీఎం అభిప్రాయపడ్డారు. విద్యార్థులు పొందుతున్న ఈ ప్రపంచ స్థాయి విద్య, కేవలం మీా తెరీర్ కోసమే కాకుండా దేశాభివృద్ధికి ఉపయోగపడాలని మార్గనిర్దేశం చేశారు. భారతీయ యువత మేధస్సు ప్రపంచాన్ని శాసిస్తోందని వ్యాఖ్యానించారు. హర్రర్ల వంటి ప్రతిష్టాత్మక సంస్థల్లో చదువుతున్న విద్యార్థులు, అంతర్జాతీయ వేదికలపై హైదరాబాద్, తెలంగాణకు బ్రాండ్ అంబాసిడర్లుగా వ్యవహరించాలని సీఎం పిలుపునిచ్చారు. రాష్ట్రంలో ఉన్న అదృతమైన అవకాశాల గురించి ప్రపంచానికి చాటి చెప్పాలని కోరారు.

కెసిఆర్‌కు నోటీసులు కక్షసాధింపు చర్య

మొదటిపేజీ తరువాయి

తమ వైఖర్యాలను కప్పిపుచ్చుకునేందుకు, పాలనా లోపాల నుంచి ప్రజల దృష్టిని మళ్లించేందుకు, ఇప్పుడు విచారణల పేరుతో కేసీఆర్‌కు నోటీసులు ఇవ్వడం అత్యంత దుర్మార్గమైన కక్షసాధింపు రాజకీయానికి నిదర్శనం’ అని కేటీఆర్ అన్నారు. ప్రజల పక్షాన నిలబడి, ప్రజల గొంతుకగా ఈ అన్యాయ పాలనపై పోరాటం కొనసాగిస్తాం. తెలంగాణ చరిత్రను విచారణలతో కాదు.. ప్రజల తీర్పుతోనే రాస్తారు’ అంటూ మాజీ మంత్రి కేటీఆర్ ఎక్స్‌లో పోస్టు చేశారు.

లడ్డు కట్టే పాపం జగన్ అండ్ కో..దే కట్టే నెయ్యి వాడారని సిట్ తేల్చింది

- వైద్యారోగ్యశాఖ మంత్రి సత్యకుమార్ యాదవ్

జగన్ హయాంలో తిరుపతి లడ్డును కట్టి చేశారని.. ఆ పాపం జగన్ అండ్‌కో దేనని ఏపీ వైద్యారోగ్యశాఖ మంత్రి సత్యకుమార్ యాదవ్ ధ్వజమెత్తారు. కోట్లాదిమంది భక్తులు ఆరాధించే తిరుమల లడ్డు తయారీకి కట్టి నెయ్యి వాడారని సిట్ నివేదిక ఇచ్చిందని ప్రస్తావించారు. కెమికల్స్ ఉపయోగించి లడ్డు తయారు చేశారని ఆగ్రహించారు. ఈ మేరకు వైసీపీ అధినేత వైఎస్ జగన్ మోహన్ రెడ్డిపై సత్యకుమార్ తీవ్ర ఆగ్రహం వ్యక్తం చేశారు. రూ.250 కోట్ల అవినీతి చేసిన వాళ్లని జైలుకు పంపితే దాన్ని రెడ్‌బుక్ రాజ్యాంగం

అమెరికా, చైనాలపై ఆధారపడటం మంచిది కాదు

- టెక్నాలజీ, సెమీా కండక్టర్స్, ఏజిల విషయంలో జాగ్రత్త పదాలి

- కేంద్రాన్ని హెచ్చరించిన ఆర్థిక సర్వే

వస్తువులు, సేవల విషయంలో అమెరికా, చైనాలపై ఆధారపడటం మంచిది కాదని ఆర్థిక సర్వే స్పష్టం చేసింది. మరీ ముఖ్యంగా టెక్నాలజీ, సెమీా కండక్టర్స్, ఏజి, బ్రేడ్ కంట్రోల్స్ విషయంలో జాగ్రత్తగా ఉండాలని.. లేదంటే అమెరికా, చైనా దేశాల మధ్య భారత్ క్రాస్ ఫైర్ అవ్వక తప్పదని తెలిపింది. కేంద్ర బడ్జెట్ 2026 - 27 నిర్దమవుతోంది. ఫిబ్రవరి 1వ తేదీన కేంద్ర ఆర్థిక మంత్రి నిర్మలా సీతారామన్ పార్లమెంట్‌లో బడ్జెట్‌ను ప్రవేశపెట్టనున్నారు. ఈ నేపథ్యంలో ‘ది ఎకనామిక్ సర్వే 2025 - 26’ భారత్‌ను హెచ్చరించింది. అమెరికా, చైనాల విషయంలో చాలా జాగ్రత్తగా ఉండాలని సూచించింది. ఎకనామిక్ సర్వే ప్రకారం.. ప్రపంచ రాజకీయాల్లో చైనా, అమెరికా దేశాల మధ్య గట్టి పోటీ నడుస్తోంది. చైనాను అన్ని రంగాల్లో వెనక్కు తోసేయాలని అమెరికా.. అమెరికాను అన్ని రంగాల్లో వెనక్కు తోసేయాలని చైనా పావులు కదుపుతున్నాయి. అమెరికా ఆధిపత్యం సాగిస్తున్న రంగాలపై చైనా దృష్టి సారించింది. అమెరికా కూడా అదే పని చేస్తోంది. ఒకే విధమైన ఆలోచనలు ఉన్న దేశాలను కలుపుకొని సెక్యూర్ ఏజి ఎకోసిస్టేమీను తయారు చేయాలని అమెరికా చూస్తోంది. సాధారణంగా అడ్వాన్స్డ్ మెటీరియల్స్, క్రిటికల్ ఏపీజిలు, సెమీా కండక్టర్ల ఉత్పత్తిలో ఆధిపత్యం కొనసాగిస్తున్న దేశాలే ప్రపంచ రాజకీయాల్లో పవరను కలిగి ఉంటాయి. భారత్ ఈ రెండు దేశాలపై ఆధారపడటం తగ్గించాలి. వస్తువులు లేదా సేవల విషయంలో ప్రత్యామ్నాయం లేని దేశంగా తప్పకుండా ఎదగాల్సిన అవసరం ఏంతైనా ఉంది. అలా చేయకపోతే ప్రపంచ రాజకీయాల్లో భారత్ పట్లు కోల్పోతుంది. అమెరికా, చైనాల మధ్య జరిగే గొడవల వల్ల భారత్ ఇబ్బందులకు గురి కావాల్సి వస్తుంది. చైనా గనుక దిగుమతులపై అంక్షలు విధించినా లేదా ధరల్ని పెంచినా దాని ప్రభావం భారత తయారీ రంగంపై తీవ్రంగా ఉంటుంది. అలాగే అమెరికా.. పాలిసీలను కఠినతరం చేస్తే దాని ప్రభావం భారత సర్వీస్ సెక్టార్‌పై తీవ్రంగా ఉంటుంది.

ఒడిదుడుకుల మధ్య సూచీలు - చివర్లో 800 పాయింట్ల లాభంతో ముగింపు

గత రెండ్రోజులుగా లాభపడుతూ వస్తున్న దేశీయ సూచీలు గురువారం ఉదయం నష్టాల బాటలో నాగాయి. ఒక దశలో భారీగా నష్టపోయాయి. అయితే చివర్లో మదుపర్లు కొనుగోళ్లకు మొగ్గు చూపడంతో అనుహ్యంగా పుంజుకున్నాయి. ఇంట్లాడే కనిష్టంతో పోల్చుకుంటే 800 పాయింట్లకు పైగా లాభపడ్డాయి. చాలా రోజుల తర్వాత విదేశీ మదుపర్లు కొనుగోళ్లకు మొగ్గు చూపడం, మెటల్ ఇండెక్స్ లాభాలను ఆర్జించడంతో సూచీలు కోలుకున్నాయి. దీంతో సెనెక్స్, నిష్టీ లాభాలతో రోజును ముగించాయి . గత సెషన్ ముగింపు (82,344)తో పోల్చుకుంటే గురువారం ఉదయం ఫ్లాట్‌గా మొదలైన సెన్సెక్స్ మధ్యాహ్నం వరకు నష్టాల్లోనే చలించింది. ఒక దశలో దాదాపు 600 పాయింట్లు కోల్పోయి 81, 707 వద్ద ఇంట్లాడే కనిష్టానికి చేరుకుంది. అయితే మధ్యాహ్నం తర్వాత నష్టాల నుంచి కోలుకుంది. చివరకు సెన్సెక్స్ 221 పాయింట్ల లాభంతో 82,566 వద్ద రోజును ముగించింది. మరో వైపు నిష్టీ కూడా సెన్సెక్స్ బాటలోనే కదలాడింది. చివరకు 76 పాయింట్ల లాభంతో 25,418 వద్ద స్థిరపడింది. సెన్సెక్స్‌లో ఏపీఐ ఇండియా, నాల్కో, ఆయిల్ ఇండియా, టాటా స్టీల్, అదానీ గ్రీన్ ఎనర్జీ మొదలైన షేర్లు లాభాలు ఆర్జించాయి. కేపీఐఐ టెక్నాలజీస్, కెనరా బ్యాంక్, సోలార్ ఇండస్ట్రీస్, ఏషియన్ పెయింట్స్, ఎస్సీఐ లైఫ్ ఇన్సూరెన్స్ మొదలైన షేర్లు నష్టాలను మూటగట్టుకున్నాయి. బ్యాంక్ నిష్టీ 359 పాయింట్లు ఆర్జించింది. నిష్టీ మీడ్ క్యాష్ ఇండెక్స్ 102 పాయింట్లు లాభపడింది. డాలర్‌తో పోల్చుకుంటే రూపాయి మారకం విలువ 91.95గా ఉంది.

స్కామ్‌లకు కేంద్రంగా తెలంగాణ

- కుంభకోణాలు, అవినీతి వ్యవహారాలు
- టీపీ సిరియల్‌లా సాగుతున్న ట్యాపింగ్
- మంత్రిల మధ్య తీవ్రస్థాయిలో విభేదాలు
- మండిపడ్డ బిజెపి ఎంపీ డాక్టర్ లక్ష్మణ్

తెలంగాణ రాష్ట్రంలో స్కామ్‌లు వేగంగా పరిగెడుతున్నాయని బీజేపీ ఎంపీ లక్ష్మణ్ వ్యాఖ్యలు చేశారు. గురువారం మీడియాతో మాట్లాడుతూ.. ఎన్నికల ముందు ఎన్నో హామీలు ఇచ్చారని.. కానీ అమలు కావడం లేదని ఆరోపించారు. రేవంత్ రెడ్డి ప్రభుత్వం వచ్చి రెండేళ్లు గడిచినా, వైఖర్యాలను మెరుగుపరచడానికి కాలయాపన చేస్తున్నారని వ్యాఖ్యానించారు. తెలంగాణలో కుంభకోణాలు, అవినీతి, మంత్రిల మధ్య గొడవలు రోజువారీ వార్తలుగా మారాయని లక్ష్మణ్ తెలిపారు. రాష్ట్రం స్కామ్‌లకు పరిశోధన కేంద్రంగా మారందని ఆయన అన్నారు. కేసీఆర్‌కు సిట్ నోటీసులు ఇవ్వడంపై స్పందిస్తూ.. ఫోన్ ట్యాపింగ్ వ్యవహారాన్ని రోజువారీ టీపీ సీరియల్‌గా మార్చారని, రోజుకో పేరును ప్రస్తావిస్తూ సిట్ పేరిట కాలయాపన చేస్తున్నారని ఆయన ఆరోపించారు. ఫోన్ ట్యాపింగ్‌లో కాంగ్రెస్ ప్రభుత్వం ఏమీా సాధించలేదన్నారు. ఫోన్ ట్యాపింగ్ సూత్రధారులను శిక్షించిన పాపాన పోలేదని ఎంపీ విమర్శించారు. తెలంగాణలో బీజేపీ డబుల్ ఇంజన్ సర్కార్ వస్తుందనే అనే భయంతో బీఆర్ఎస్, కాంగ్రెస్ కలిసి గేమ్ ఆడుతున్నాయని ఎంపీ ఆరోపించారు. మున్సిపాలిటీలలో కసిన సదుపాయాలు కల్పించడం లేదన్నారు. 106 మున్సిపాలిటీల అభివృద్ధికి ఎన్ని కోట్లు ఖర్చు చేశారో ప్రభుత్వం చెప్పాలని డిమాండ్ చేశారు. కేంద్రంలో మోడీ ప్రభుత్వం స్టార్ట్ సిటీ, పట్టణాల అభివృద్ధి కోసం పని చేస్తోందని.. కానీ రాష్ట్ర ప్రభుత్వం పారివత్త్య కార్మికుల జీతాలు కూడా ఇప్పలేని పరిస్థితిలో ఉందని విమర్శించారు. బీజేపీకి ఓటు వేస్తేనే ట్రాగ్రెస్ జరుగుతుందని ఆయన అన్నారు. కాంగ్రెస్ ఒక వర్గాన్ని సంతోషపరచడం కోసమే పని చేస్తోందని ఆరోపించారు.

కూటమి ప్రభుత్వానికి రుద్దే ప్రయత్నం వైసీపీ చేస్తోంది. జగన్ మాటలు చూసి ఆయన అవగాహన రాహిత్యంపై నవ్విస్తోంది. సొంత బాబాయ్‌కు గొడవలి పోటు వేసి గుండెపోటుగా నమ్మించాలని వాళ్లని వదిలేయండి, రచ్చెర్ రచ్చెర్ అన్న వాళ్లని వదిలేయండి, తలలు ఎగరేసి నరుకుతామనే వాళ్లని ఉపేక్షించాలనేలా జగన్ మాట్లాడుతున్నారని,ి ఆయ్యారు. సీఎం చంద్రబాబు, డిప్యూటీ సీఎం పవన్ కల్యాణ్, ప్రధాని నరేంద్ర మోదీల వల్ల.. ప్రజలకు అభివృద్ధి సంక్షేమ ఫలాలు అందుతున్నాయని స్పష్టం చేశారు. ఇద్దరు వ్యక్తుల మధ్య జరిగిన ఓ వ్యక్తిగత విషయాన్ని వైసీపీ బూతద్దంలో చూపిస్తోందని మంత్రి సత్యకుమార్ దుయ్యబట్టారు. ‘వ్యక్తిగత విషయాలను కూటమి ప్రభుత్వానికి రుద్దే ప్రయత్నం వైసీపీ చేస్తోంది. జగన్ మాటలు చూసి ఆయన అవగాహన రాహిత్యంపై నవ్విస్తోంది. సొంత బాబాయ్‌కు గొడవలి పోటు వేసి గుండెపోటుగా నమ్మించాలని వాళ్లని వదిలేయండి, రచ్చెర్ రచ్చెర్ అన్న వాళ్లని వదిలేయండి, తలలు ఎగరేసి నరుకుతామనే వాళ్లని ఉపేక్షించాలనేలా జగన్ మాట్లాడుతున్నారని,ి ఆయ్యారు. సీఎం చంద్రబాబు, డిప్యూటీ సీఎం పవన్ కల్యాణ్, ప్రధాని నరేంద్ర మోదీల వల్ల.. ప్రజలకు అభివృద్ధి సంక్షేమ ఫలాలు అందుతున్నాయని స్పష్టం చేశారు. ఇద్దరు వ్యక్తుల మధ్య జరిగిన ఓ వ్యక్తిగత విషయాన్ని వైసీపీ బూతద్దంలో చూపిస్తోందని మంత్రి సత్యకుమార్ దుయ్యబట్టారు. ‘వ్యక్తిగత విషయాలను

ఎన్నికలున్నాయనే కేసీఆర్ కు నోటేసులు..

మొదటిపేజీ తరువాయి

ఫోన్ ట్యాపింగ్ కేసులో కేసీఆర్ కు నోటీసులు జారీ చేయడంపై మాజీ ఎమ్మెల్సీ కవిత స్పందించారు. నేరస్థులు విచారణను ఎలా ఎదుర్కొాటారో చూడాలని అన్నారు. ఇవాళ ఆమె మీడియాతో మాట్లాడుతూ.. మున్సిపల్ ఎన్నికలు జరుగుతున్నాయనే కేసీఆర్ కు సిట్ నోటీసులు జారీ చేసిందని చెప్పారు. సిట్ విచారణ నాన్ సీరియస్ జరుగుతోం దని వ్యాఖ్యానించారు.విచారణ ఎక్కడ్ో ఒక దగ్గర పూర్తి కావాలని, ఇంతకూ ఎంక్వైర్ పూర్తి చేసే ఉద్దేశం ఉందా..? లేదా..? అనేది అర్థం కావడం లేదన్నారు. ఏది ఏమైనా ఫోన్ ట్యాపింగ్ బాధాకరమ ని వ్యాఖ్యానించారు.

గీతం ఆధీనంలో 54.79 ఎకరాల భూమి

గీతం యూనివర్సిటీ ఆధీనంలో ఉన్న 54.79 ఎకరాల భూమి క్రమబద్ధీకరణను వైసీపీ వ్యతిరేకిస్తోంది. గురువారం ఆ భూములను పరిశీలించేందుకు విశాఖపట్నంలోని వైసీపీ నేతల బృందం వెళ్లింది. ఈ బృందాన్ని మెయిన్ గేట్ వద్ద గీతం యూనివర్సిటీ భద్రతా సిబ్బంది ఆడ్డుకుంది. దీంతో ఆ బృందంలోని సభ్యులు యూనివర్సిటీ మెయిన్ గేట్ వద్ద నిరసన చేపట్టారు. దాంతో అక్కడ ఉద్రెక్త వాతావరణం నెలకొంది. స్థానిక పోలీసులు రంగంలోకి దిగి.. ఆ బృందాన్ని అక్కడ నుంచి తరలించేందుకు చర్యలు చేపట్టారు. గీతం యూనివర్సిటీ ఆధీనంలో ఉన్న 54.79 ఎకరాల భూమిని క్రమబద్ధీకరించేందుకు గ్రేటర్ విశాఖపట్నం మున్సిపల్ కార్పొరేషన్ (జీపీఎంసీ) కొన్నిల్ తీర్మానాన్ని ప్రతిపాదించింది. ఈ ప్రతిపాదనను విశాఖపట్నంలోని వైసీపీ కార్పొరేటర్లతోపాటు స్థానికంగా ఆ పార్టీ నేతలు సైతం తీవ్రంగా వ్యతిరేకిస్తున్నారు. అందుకోసం ఈ భూములు పరిశీలించేందుకు సదరు బృందం గురువారం గీతం యూనివర్సిటీ వద్దకు చేరుకుంది. ఆ బృందం యూనివర్సిటీలోకి వెళ్లేందుకు ప్రయత్నించింది. వారి ప్రయత్నాన్ని పోలీసులు అడ్డుకున్నారు. అనంతరం పోలీసులకు సమాచారం అందించారు. పోలీసులు వెంటనే అక్కడికి చేరుకుని.. ఆందోళనకు దిగిన వైసీపీ నేతలను అరెస్ట్ చేసేందుకు సిద్ధమయ్యారు.

రెండు లారీలు ఢీకొన్న ఘటనలో డ్రైవర్ సజీవ దహనం

కత్తిపూడి వద్ద జాతీయ రహదారిపై గురువారం తెల్లవారుజామున ఓ లారీని మరో లారీ ఢీకాల్చింది. ఈ ప్రమాదంలో లారీ డ్రైవర్ సజీవ దహనమయ్యారు. 16వ నంబర్ జాతీయ రహదారిపై లారీ యూటర్న్ తీసుకుంటుండగా.. అదే సమయంలో వేగంగా వస్తున్న మరో లారీ ఢీకాల్చింది. దీంతో ఓ లారీలో ఒక్కసారిగా మంటలు వ్యాపించాయి. దాంతో డ్రైవర్ సజీవ దహనమయ్యారు. ఆ రహదారిపై వెళ్తున్న వాహనదారులు వెంటనే పోలీసులకు సమాచారం అందించారు. పోలీసులు ఘటనా స్థలానికి చేరుకుని.. అగ్నిమాపక సిబ్బంది సహాయంతో మంటలార్యేశారు. ఈ ప్రమాదంపై పోలీసులు కేసు నమోదు చేసి దర్యాప్తు చేస్తున్నారు. ప్రమాదానికి బాధ్యుడైన లారీ డ్రైవర్‌ను పోలీసులు అదుపులోకి తీసుకున్నారు. ఈ ప్రమాదం కారణంగా.. జాతీయ రహదారిపై భారీగా ట్రాఫిక్ జామ్ అయింది. పోలీసులు రంగంలోకి దిగి ట్రాఫిక్‌ను క్షిరం చేశారు. ఇక సజీవ దహనమైన డ్రైవర్ స్వస్థలం కోల్‌కతా అని పోలీసులు వెల్లడించారు.

పర్యాటకంగా రాష్ట్రం అభివృద్ధి

రాష్ట్ర పర్యాటక రంగాన్ని అన్ని విధాలుగా అభివృద్ధి చేస్తామని ఆంధ్రప్రదేశ్ హోంమంత్రి వంగలపూడి అనిత వ్యాఖ్యానించారు. గురువారం అనకాపల్లి జిల్లాలో అనిత పర్యటించి, పలు కార్యక్రమాల్లో పాల్గొన్నారు. అనకాపల్లి ఉత్సవ్ నేపథ్యంలో ముత్యాలమ్మపాలెం తీరంలో.. వియ్యత్ దీపాలు, బీచ్ స్కాఫ్ట్స్, వాటర్ స్కాఫ్ట్స్, లైవ్ బ్యాండ్, ఫుడ్ స్టాల్స్ ఏర్పాట్లను పరిశీలించారు. ఈ కార్యక్రమంలో ఆమెతో పాటు ఎమ్మెల్యే పంచకర్ల రమేష్ బాబు, అనకాపల్లి జిల్లా కలెక్టర్ విజయకృష్ణన్, ఎస్సీ తుపానీ సిన్హా ఉన్నారు. అనకాపల్లి ఉత్సవ్‌ను ఈనెల 30, 31 తేదీల్లో అత్యంత వైభవంగా నిర్వహించేందుకు ఏర్పాట్లు కొనసాగుతున్నాయని హోం మంత్రి తెలిపారు. సీఎం చంద్రబాబు నాయుడు, డిప్యూటీ సీఎం పవన్ కల్యాణ్‌ల ఆధ్వర్యంలో ఏపీలో పర్యాటక శాఖ అభివృద్ధి చెందుతోందని చెప్పుకొచ్చారు. గతంలోనూ విశాఖపట్నం ఉత్సవాన్ని అత్యంత వైభవంగా నిర్వహించామని ఆమె గుర్తు చేశారు. మళ్లీ ఇప్పుడు కూటమి ప్రభుత్వంలో రాష్ట్ర వ్యాప్తంగా అన్ని ప్రాంతాల్లోనూ ఉత్సవాలు నిర్వహిస్తున్నామన్నారు. స్థానిక కళాకారులకు ఈ ఉత్సవాల్లో అధిక ప్రాధాన్యం ఇస్తున్నామని హోం మంత్రి తెలిపారు. ఈ మేరకు ముత్యాలమ్మపాలెం తీరంలో అనేక కార్యక్రమాలు జరగనున్నాయని తెలిపారు. కొండకర్లలోనూ వివిధ కార్యక్రమాలు ఏర్పాటు చేశామని వివరించారు. అనకాపల్లిలో షువర్ షో, క్రాకర్స్ షో, సంగీత విభావరి సహా కార్నివాల్‌నూ ఏర్పాటు చేసినట్లు వెల్లడించారు. గజ ఈతగాళ్లను కూడా తీరంలో సిద్ధంగా ఉంచుతున్నామన్నారు.

జగన్ హయాంలో ఫిష్ ఆంధ్ర పేరుతో కోట్ల దోపిడీ

జగన్ హయాంలో ఫిష్ ఆంధ్ర పేరుతో కోట్ల రూపాయలు దోచుకున్నారని ఆంధ్రప్రదేశ్ వ్యవసాయ శాఖ మంత్రి మంత్రి కింజరాపు అచ్చెన్నాయుడు ఆగ్రహించారు. జగన్ హయాంలో చాలా బకాయిలు పెట్టడంతో ఆర్థిక ఇబ్బందులు ఉన్నాయని ఆయన తెలిపారు. ఈమేరకు వైసీపీ అధినేత వైఎస్ జగన్ మోహన్ రెడ్డిపై తీవ్ర ఆగ్రహం వ్యక్తం చేశారు. వైసీపీ హయాంలోని బదేశ్‌ల్లో మత్స్యకారులకు తీరిని అన్యాయం చేశారని ధ్వజమెత్తారు. వారికి కేటాయించిన డబ్బులు ఇతర పార్టీల ఉపయోగించారని మండిపడ్డారు. వైసీపీ హయాంలో వల, తెప్ప ఏపీ ఇప్పలేదని దుయ్యబట్టారు. చిరిగిన వలను కుట్టుకోవడానికి కూడా నిధులు ఇప్పలేదని విమర్శించారు. విజయవాడలో గురువారం ఏపీ ఫిషరీస్ చైర్మన్, డైరెక్టర్ల ప్రమాణ స్వీకార సభ జరిగింది. ఏపీ ఆఫ్ఫాఫ్స్ చైర్మన్‌గా యాటగిరి రాంప్రసాద్ బాధ్యతలు స్వీకరించారు. ఈ సభలో మంత్రిలు అచ్చెన్నాయుడు, సచిత, ఎమ్మెల్యే మాధవి రెడ్డి, ఇతర నేతలు పాల్గొన్నారు.



ఎలక్షన్ అబ్సర్వర్ జితేందర్ రెడ్డి , ఎన్నికల వ్యయ పరిశీలకులు మనోహర్ నామినేషన్ కేంద్రం ను సందర్శించిన

కరపత్రం ప్రతినిధి జమ్మికుంట జనవరి 29

కరీంనగర్ జిల్లా జమ్మికుంట మున్సిపాలిటీలో త్వరలో జరగనున్న మున్సిపల్ ఎన్నికల నేపథ్యంలో ఎన్నికల నిర్వహణపై అధికారులు ప్రత్యేక దృష్టి సారించారు. ఎన్నికల ప్రక్రియ పూర్తిగా పారదర్శకంగా, నిబంధనల ప్రకారం, ఎలాంటి అవకతవకలకు తావు లేకుండా నిర్వహించాలనే లక్ష్యంతో జిల్లా ఎన్నికల యంత్రాంగం పటిష్టమైన చర్యలు చేపడుతోంది. ఈ క్రమంలో జమ్మికుంట మున్సిపల్ కమిషనర్ ఎం.డి. ఆయాజ్ అధ్యక్షులలో ఎలక్షన్ అబ్సర్వర్ జితేందర్ రెడ్డి, ఎన్నికల వ్యయ పరిశీలకులు మనోహర్ జమ్మికుంట మున్సిపాలిటీలో ఏర్పాటు చేసిన నామినేషన్ కేంద్రాన్ని సందర్శించారు. నామినేషన్ ప్రక్రియ జరుగుతున్న తీరును వారు క్షణంగా పరిశీలించి, అభ్యర్థులు నామినేషన్ దాఖలు చేసే సమయంలో



తీసుకుంటున్న భద్రతా చర్యలు, సౌకర్యాలపై అధికారులతో వివరాలు అడిగి తెలుసుకున్నారు. నామినేషన్ కేంద్రంలో అభ్యర్థులు, వారి ప్రతినిధులు, మద్దతుదారులకు ఎలాంటి అసౌకర్యం కలగకుండా అవసరమైన అన్ని ఏర్పాట్లు చేయాలని అధికారులను అభ్యర్థన సూచించారు. అలాగే ఎన్నికల నిబంధనలను అతిక్రమించేలా ఎలాంటి చర్యలు చోటుచేసుకోకూడదని, ప్రతి అంశాన్ని వీడియో రికార్డింగ్, రిజిస్టర్ల ద్వారా పర్యవేక్షించాలని స్పష్టం చేశారు. ఎన్నికల వ్యయ పరిశీలకులు మనోహర్ మాట్లాడుతూ, ఎన్నికల సమయంలో అభ్యర్థులు ఖర్చు చేసే ప్రతి

రూపాయని ఎన్నికల కమిషన్ మార్గదర్శకాల ప్రకారం లెక్కల్లో నమోదు చేయాలని తెలిపారు. ప్రచారంలో నిబంధనలకు విరుద్ధంగా ఖర్చులు చేసినట్లయితే కఠిన చర్యలు తప్పవని హెచ్చరించారు. ఖర్చుల పర్యవేక్షణకు ప్రత్యేక బృందాలు ఏర్పాటు చేసినట్లు వెల్లడించారు. మున్సిపల్ కమిషనర్ మహమ్మద్ ఆయాజ్ ఈ సందర్భంగా మాట్లాడుతూ, జమ్మికుంట మున్సిపాలిటీలో నామినేషన్ ప్రక్రియ ప్రశాంతంగా కొనసాగుతోందని తెలిపారు. ఎన్నికల నిర్వహణకు అవసరమైన అన్ని ఏర్పాట్లు పూర్తి చేశామని, పోలింగ్ రోజున కూడా ఎలాంటి అవాంతరాలు లేకుండా ఎన్నికలు నిర్వహించేందుకు ముందస్తు ప్రణాళికలు సిద్ధం చేసినట్లు చెప్పారు. టీపీఓ, టీడీఎస్సీ డివిజన్ మాట్లాడుతూ, నామినేషన్ కేంద్రంలో పారిశుధ్యం, తాగునీరు, పామియానాలు, క్యూలెన్ వ్యవస్థను

ఏర్పాటు చేసినట్లు వివరించారు. అభ్యర్థులు ఒక్కొక్కరుగా నామినేషన్ దాఖలు చేసేలా క్రమబద్ధమైన విధానం అమలు చేస్తున్నామని తెలిపారు. జమ్మికుంట మున్సిపల్ ఎన్నికలు ప్రశాంత వాతావరణంలో, ప్రజాస్వామ్య విలువలకు అనుగుణంగా నిర్వహించేందుకు అధికారులు, పోలీస్ యంత్రాంగం సమన్వయంతో పనిచేస్తోందని ఈ సందర్భంగా స్పష్టం చేశారు. ఎన్నికల కోడ్ అమలులో ఉన్న నేపథ్యంలో ఎలాంటి రాజకీయ ఒత్తిళ్లు, అక్రమాలు జరగకుండా కఠినంగా పర్యవేక్షిస్తున్నట్లు తెలిపారు. మొత్తంగా జమ్మికుంట మున్సిపాలిటీలో మున్సిపల్ ఎన్నికల ప్రక్రియపై జిల్లా స్థాయి అధికారులు ప్రత్యేక నిఘా పెట్టి, ప్రతి దశను జాగ్రత్తగా పర్యవేక్షిస్తున్నారని ఈ సందర్భం స్పష్టం చేసింది.

38వ డివిజన్ నుండి నామినేషన్ వేసిన నెలకంటి రాము



కరపత్రం ప్రతినిధి గోదావరిఖని జనవరి 29:

రామగుండం కార్పొరేషన్ 38వ డివిజన్ అభ్యర్థిగా నెలకంటి రాము గురువారం నామినేషన్ దాఖలు చేశారు. హనుమాన్ నగర్, అంబేద్కర్ నగర్, వినోబా నగర్, మల్లికార్జున్ నగర్ ఏరియాలలోని డివిజన్ ప్రజలతో కలిసి భారీ ర్యాలీతో వచ్చి ఆర్డీ వన్ సింగరేణి కమ్యూనిటీ హాల్ లో నామినేషన్ దాఖలు చేశారు. ఈ సందర్భంగా ఆయన మాట్లాడుతూ కార్పొరేటర్ అభ్యర్థిగా మీ ముందుకు వస్తున్నానని, డివిజన్ ప్రజలు ఆశీర్వాదించి గెలిపించాలని కోరారు. ఈ కార్యక్రమంలో సరసింపా చారి, వెంకటస్వామి, సంపత్, నవీన్, ప్రకాష్, లింగయ్య, బొంతల వెంకటేశ్వర్లు, సునీల్, అభిషేక్, నారాయణ, సింహచలం లక్ష్మణ్, గంగారావు, రాములు, కోనయ్య, రాజయ్య, పోశెట్టి, డివిజన్ ప్రజలు అధిక సంఖ్యతో పాల్గొన్నారు.

10వ డివిజన్ నుండి నామినేషన్ వేసిన ఉల్లంగుల రమేష్

కరపత్రం ప్రతినిధి గోదావరిఖని జనవరి 29:

రామగుండం కార్పొరేషన్ 10వ డివిజన్ నుండి కాంగ్రెస్ పార్టీ తరుపున ఎమ్మెల్యే మక్కాన్ సింగ్ రాజ్ రాకూర్ ఆదేశాలతో ఉల్లంగుల రమేష్ నామినేషన్ దాఖలు చేశారు. గురువారం స్థానిక గాంధీనగర్ లోని సింగరేణి కమ్యూనిటీ హాల్ లో రిటర్నింగ్ ఆఫీసర్ కు తన నామినేషన్ పత్రాలను అందజేశారు. ఈ సందర్భంగా మాట్లాడుతూ డివిజన్ ప్రజలకు నిత్యం అందుబాటులో ఉండడం, విధి లైట్లు, నాలాలలో ప్రతి ఎండాకాలం సిల్వ్ టీపియడం, కరోనా సమయంలో కూడా డివిజన్ లో అందరికీ స్పందించానని తెలిపారు. తనకు డివిజన్ ప్రజలు కుటుంబంలాంటివారని, ప్రజల కష్టసుఖాల్లో భాగస్వామిగా ఉండడమే తన జీవన విధానమని అన్నారు. మాటలకే పరిమితం కాకుండా చూపించే సేవే తన రాజకీయ పునాదని పేర్కొన్నారు. కాంగ్రెస్ పార్టీలో క్రియాశీలకంగా పని చేస్తూ వ్యక్తిగతంగా ఎన్నో సేవా కార్యక్రమాలు చేస్తూ ప్రజల్లో తనకంటూ గుర్తింపును తెచ్చుకున్నానని తెలిపారు. డివిజన్లో తాగునీటి సమస్యలు, డ్రైనేజీ, రోడ్ అభివృద్ధి, పారిశుధ్యంపై ప్రత్యేక దృష్టి సారిస్తానని తెలిపారు. అలాగే మహిళలు, యువతకు అవకాశాలు కల్పించడం, పేదల సమస్యలపై తక్షణ స్పందన తన ప్రధాన ప్రాధాన్యతని ఆయన స్పష్టం చేశారు. డివిజన్లో ఏ సమస్య తలెత్తినా ప్రజల దగ్గరకే వెళ్లి సమస్యను విని, పరిష్కారం చూపే విధంగా పనిచేస్తానని అన్నారు. తనకు ఒక్క అవకాశం కల్పించాలని ఆయన కోరారు.



సాయి ఆశ్రమానికి ఎల్ఈడి లైట్స్ అందజేత బాలవికాస్ పిల్లల సేవా భావానికి అభినందనలు

కరపత్రం ప్రతినిధి జమ్మికుంట:జనవరి 29

భగవాన్ శ్రీ సత్య సాయి బాబా శతాబ్ది మహోత్సవాలను పురస్కరించుకొని “మానవసేవే మాధవసేవ” అనే స్వామివారి దివ్య సందేశాన్ని ఆచరణలో చూపిస్తూ సత్య సాయి సేవా సమితి అధ్యక్షులతో బాలవికాస్ పిల్లలు ఆదర్శవంతమైన సేవా కార్యక్రమాన్ని చేపట్టారు. ఈ సందర్భంగా జమ్మికుంట పట్టణంలో ఉన్న సాయి సత్య, సాయి నిత్యశ్రీ, సాయి మానసిక దివ్యాంగుల ఆశ్రమాలకు వెలుతురు సౌకర్యం

మెరుగుపరచే ఉద్దేశంతో సుమారు రూ. 5,000 విలువైన మూడు ఎల్ఈడి లైట్స్ ను అందజేశారు. అంతేకాకుండా ఆశ్రమానికి అవసరమైన కొంత సామాగ్రిని, అక్కడ నివసిస్తున్న పిల్లలకు బిస్కెట్లు, అరటి పళ్ళు పంపిణీ చేశారు. ఈ కార్యక్రమంలో పాల్గొన్న బాలవికాస్ పిల్లలు మాట్లాడుతూ, స్వామివారు సూచించిన మార్గంలో కోరికలపై అదుపు పాటిస్తూ, తమ చిన్నచిన్న అవసరాలను తగ్గించుకొని పొదుపు చేసిన మొత్తాన్ని సమాజ సేవ కోసం వినియోగించామని తెలిపారు. ఆ విధంగా సమకూర్చిన ఆమోంట్తో



ఆశ్రమ అవసరాలు తీర్చడం తమకు ఎంతో సంతోషాన్ని ఇచ్చిందని పేర్కొన్నారు. ఎల్ఈడి లైట్స్ అందజేయడం ద్వారా ఆశ్రమంలో వెలుతురు సమస్య తొలగి, అక్కడి పిల్లలు, సిబ్బందికి ఎంతో సేవా కార్యక్రమాలు చేస్తూ ప్రజల్లో తనకంటూ గుర్తింపును తెచ్చుకున్నారని తెలిపారు. డివిజన్లో తాగునీటి సమస్యలు, డ్రైనేజీ, రోడ్ అభివృద్ధి, పారిశుధ్యంపై ప్రత్యేక దృష్టి సారిస్తానని తెలిపారు. అలాగే మహిళలు, యువతకు అవకాశాలు కల్పించడం, పేదల సమస్యలపై తక్షణ స్పందన తన ప్రధాన ప్రాధాన్యతని ఆయన స్పష్టం చేశారు. డివిజన్లో ఏ సమస్య తలెత్తినా ప్రజల దగ్గరకే వెళ్లి సమస్యను విని, పరిష్కారం చూపే విధంగా పనిచేస్తానని అన్నారు. తనకు ఒక్క అవకాశం కల్పించాలని ఆయన కోరారు.

ఎన్నికల్లో 36వ డివిజన్ నుండి నామినేషన్ వేసిన కల్వల శిరీష సంజీవ్

కరపత్రం ప్రతినిధి గోదావరిఖని జనవరి 29:

రామగుండం కార్పొరేషన్ 36వ డివిజన్ నుండి మాజీ కార్పొరేటర్ కల్వల శిరీష సంజీవ్ నామినేషన్ దాఖలు చేశారు. గురువారం స్థానిక గాంధీనగర్ లోని సింగరేణి కమ్యూనిటీ హాల్ లో రిటర్నింగ్ ఆఫీసర్ కు తన నామినేషన్ పత్రాలను అందజేశారు. ఈ సందర్భంగా మాట్లాడుతూ గత ఎన్నికల్లో డివిజన్ లో గెలిచి కార్పొరేటర్ గా సమస్య ఉంది అంటే వెంటనే సంబంధిత అధికారులతో మాట్లాడి సమస్య పరిష్కారం చేస్తూ ఎలాంటి హంగు ఆర్పాటం లేకుండా, గెలిచే ముందు ఏలా ఉన్నాడో ఇప్పుడు అలాగే ఉంటూ ప్రజలతో మమేకమై ఉన్నానన్నారు. మళ్ళీ అవకాశం ఇస్తే ప్రజల్లోనే ఉంటూ డివిజన్ అభివృద్ధిలో ముందుకు తీసుకువెళతాను అంటూ ప్రజల్లోకి వెళుతున్నాడు.



ఇప్పటికీ డివిజన్ గాంధీనగర్, జై భీమ్ నగర్, బస్టాండ్ కాలనీ, ఎస్సీ నబ్ ఫోన్ నిధులు, 14 ఫైనాన్స్ నిధులు, సీఎస్ఆర్ నిధులతో డివిజన్ లో అందర్ గ్రాండ్ డ్రైనేజీ లు, సీసీ రోడ్ లు వేయించారు, డివిజన్ ప్రజలకు నిత్యం అందుబాటులో ఉండడం, విధి లైట్లు, నాలాలలో ప్రతి ఎండాకాలం సిల్వ్ టీపియడం, కరోనా సమయంలో కూడా డివిజన్ లో అందరికీ స్పందించానని తెలిపారు. తనకు డివిజన్ ప్రజలు

కుటుంబంలాంటివారని, ప్రజల కష్టసుఖాల్లో భాగస్వామిగా ఉండడమే తన జీవన విధానమని అన్నారు. మాటలకే పరిమితం కాకుండా చూపించే సేవే తన రాజకీయ పునాదని పేర్కొన్నారు. కాంగ్రెస్ పార్టీలో క్రియాశీలకంగా పని చేస్తూ వ్యక్తిగతంగా ఎన్నో సేవా కార్యక్రమాలు చేస్తూ ప్రజల్లో తనకంటూ గుర్తింపును తెచ్చుకున్నారని తెలిపారు. డివిజన్లో తాగునీటి సమస్యలు, డ్రైనేజీ, రోడ్ అభివృద్ధి, పారిశుధ్యంపై ప్రత్యేక దృష్టి సారిస్తానని తెలిపారు. అలాగే మహిళలు, యువతకు అవకాశాలు కల్పించడం, పేదల సమస్యలపై తక్షణ స్పందన తన ప్రధాన ప్రాధాన్యతని ఆయన స్పష్టం చేశారు. డివిజన్లో ఏ సమస్య తలెత్తినా ప్రజల దగ్గరకే వెళ్లి సమస్యను విని, పరిష్కారం చూపే విధంగా పనిచేస్తానని అన్నారు.

రేపటితో ముగియనున్న నామినేషన్ ప్రక్రియ

- మున్సిపల్ కమిషనర్ మహమ్మద్ అయాజ్



కరపత్రం ప్రతినిధి జమ్మికుంట :జనవరి 29

రాష్ట్ర ఎన్నికల సంఘం ఆదేశాల మేరకు జమ్మికుంట మున్సిపాలిటీలో కొనసాగుతున్న నామినేషన్ ప్రక్రియ రేపు 30.01.2026 (శుక్రవారం) సాయంత్రం 5 గంటలతో ముగుస్తుందని మున్సిపల్ కమిషనర్ మహమ్మద్ అయాజ్ వెల్లడించారు. ఈ

సందర్భంగా ఆయన మాట్లాడుతూ, ఎన్నికల సంఘం నిర్దేశించిన షెడ్యూల్ ప్రకారం శుక్రవారం ఉదయం 10.30 గంటల నుండి సాయంత్రం 5 గంటల వరకు మాత్రమే నామినేషన్లు

స్వీకరించబడతాయని తెలిపారు. రాజకీయ పార్టీల తరపున పోటీ చేస్తున్న అభ్యర్థులు, అలాగే స్వతంత్ర అభ్యర్థులు అలాగే గడువు ముగిసేలోపు తప్పనిసరిగా నామినేషన్ దాఖలు చేయాలని సూచించారు. ఎన్నికల నిబంధనలను కచ్చితంగా అమలు చేస్తామని, సాయంత్రం 5 గంటలు దాటిన తర్వాత ఎలాంటి పరిస్థితుల్లోనూ నామినేషన్లు స్వీకరించబడతాయని కమిషనర్ స్పష్టం చేశారు. కావున అభ్యర్థులు చివరి

నిమిషం రద్దీని దృష్టిలో ఉంచుకొని ముందుగానే నామినేషన్ కేంద్రానికి చేరుకొని అన్ని పత్రాలు సరిగా పరిశీలించుకుని నామినేషన్ దాఖలు చేయాలని ఆయన కోరారు. నామినేషన్ ప్రక్రియ సజావుగా సాగేందుకు అవసరమైన అన్ని ఏర్పాట్లు పూర్తయ్యాయని, ఎన్నికలు ప్రశాంతంగా, స్వేచ్ఛాయుతంగా నిర్వహించేందుకు మున్సిపల్ యంత్రాంగం పూర్తి స్థాయిలో సిద్ధంగా ఉందని కమిషనర్ మహమ్మద్ అయాజ్ తెలిపారు.

లోని మైనారిటీ సంక్షేమ శాఖ కార్యాలయంలో అందజేయాలన్నారు. కలెక్టరేట్ రూమ్ నెంబర్ 232 సమర్పించాలన్నారు. ఫోన్ నెంబర్ 08728 222266 సంప్రదించాలన్నారు.

గోదావరిఖని సెంటర్ ద్వారా దరఖాస్తులు...

జాతీయ భూమి ప్రతినిధి గోదావరిఖని జనవరి 29:

రామగుండం: మైనారిటీ నిరుద్యోగ అభ్యర్థుల నుంచి దరఖాస్తులు ఆహ్వానిస్తున్నట్లు పెద్దపల్లి జిల్లా మైనారిటీ సంక్షేమ అధికారి సర్వే కుమార్ నాయుడు గురువారం ఒక ప్రకటనలో

తెలిపారు. తెలంగాణ రాష్ట్ర మైనార్టీల సంక్షేమ శాఖ హైదరాబాద్ వారు తెలంగాణ మైనార్టీ ఫైనాన్స్ కార్పొరేషన్ ద్వారా నిరుద్యోగ మైనారిటీ అభ్యర్థులకు ఆకౌంటు అసిస్టెంట్ యునింగ్ టాపీ, ఫ్రంట్ ఆఫీస్ ఎగ్జిక్యూటివ్, డిజిటల్ హైదరాబాద్ కోర్సులో 3 నెలలపాటు ఉచిత శిక్షణ ఇచ్చి ఉపాధి కల్పిస్తామని అన్నారు. పెద్దపల్లి జిల్లాలోని నిరుద్యోగ మైనారిటీస్ మున్సిం, సిక్కు, జైన్, బుద్ధిస్ట్, పార్సీస్ అభ్యర్థుల నుండి దరఖాస్తులను ఆహ్వానిస్తున్నామన్నారు. అభ్యర్థులు పదో తరగతి ఉత్తీర్ణులై ఉండి 18 ఏళ్ల నుండి 35 సంవత్సరాల లోపు ఉండాలన్నారు. అర్హత, ఆసక్తి కలిగిన నిరుద్యోగ మైనారిటీ అభ్యర్థులు తమ దరఖాస్తులను ఫిబ్రవరి 3 తారీకు లోపు పెద్దపల్లి జిల్లా కలెక్టరేట్

లోని మైనారిటీ సంక్షేమ శాఖ కార్యాలయంలో అందజేయాలన్నారు. కలెక్టరేట్ రూమ్ నెంబర్ 232 సమర్పించాలన్నారు. ఫోన్ నెంబర్ 08728 222266 సంప్రదించాలన్నారు.

5వ వార్డు బీఆర్ఎస్ పార్టీ అభ్యర్థిగా అంబటి నర్సింగ్

కరవత్రం ప్రతినిధి జనవరి 29

మంథని మున్సిపల్ పరిధిలోని 5వ వార్డు బీఆర్ఎస్ పార్టీ కౌన్సిలర్ అభ్యర్థి గా మాజీ ఎమ్మెల్యే పుట్ట మధుకర్ ఆశీస్సులతో ఈ రోజు నామినేషన్ వేయడం జరిగింది గ్రామం లో మంచి పట్టు ఉండడం నిత్యం వార్డులో ఉంటూ అందరికీ ఏదో ఒక విధంగా సహాయ పడుతూ వార్డు సమస్యలను అధికారులదృష్టికి తీసుకువెళ్లి అసంస్కృత వెంటనే పరిష్కరించడం కలిసచీ అంశాలు కావడం గెలుపుకు దోహతపడుతాయని గ్రామప్రజలు తెలుపుతున్నారు ఈ కార్యక్రమంలో గ్రామ ప్రజలు పాల్గొన్నారు.



మంథని మున్సిపల్ 11 వ వార్డు బీజేపీ పార్టీ చైర్మన్ అభ్యర్థిగా రాపర్తి సంతోష్



కరవత్రం ప్రతినిధి మంథని జనవరి 29

మంథని మున్సిపల్ 11 వ వార్డు బీజేపీ పార్టీ చైర్మన్ అభ్యర్థిగా రాపర్తి సంతోష్ నామినేషన్ వేయడం జరిగింది బీజేపీ పార్టీ లో సీనియర్ నాయకులు గా ఎన్నో సంవత్సరాలుగా సేవలు చేసిన అనుభవం ఉండడం, నిత్యం వార్డులో ఉంటూ అందరికీ సుపరిచితులు గా ఉండటం కలిసొచ్చే అవకాశం ఉంటుందని పలువు అంటున్నారు.

రోడ్డు భద్రత పై ప్రజల్లో చైతన్యం

తీసుకురావడంలో మీడియా పాత్ర ఎంతో కీలకం

- హుజూరాబాద్ వాహనముల తనిఖీ అధికారి కంచి వేణు

కరవత్రం ప్రతినిధి హుజూరాబాద్ జనవరి 29

హుజూరాబాద్ రవాణా కార్యాలయంలో హుజూరాబాద్ వాహనముల అధికారి మాట్లాడుతూ... రోడ్డు ప్రమాదాలు తగ్గించడంలో ప్రతి ఒక్కరి బాధ్యత కీలకమని హుజూరాబాద్ మోటార్ వెహికల్ ఇన్స్పెక్టర్ కంచి వేణు అన్నారు. రోడ్డు భద్రత మానేస్తే సందర్భంగా మీడియా ప్రతినిధులకు ప్రజలకు సమావేశం నిర్వహించి సూచనలు చేశారు. ఈ సందర్భంగా మోటార్ వెహికల్ ఇన్స్పెక్టర్ కంచి వేణు మాట్లాడుతూ హెల్మెట్ వినియోగం సీట్ బెల్ట్ తప్పనిసరి మద్యం సేవించి వాహనం నడపరాదని ట్రాఫిక్ నిబంధనలు పాటించే ప్రమాదాలు నివారించవచ్చని తెలియజేశారు. సెల్ఫోన్ మాట్లాడుతూ వాహనం నడవకపోవడంతో పాటు మైసర్లకు వాహనాలు ఇవ్వద్దని మోటార్ వెహికల్ ఇన్స్పెక్టర్ కంచి వేణు తెలియజేశారు. రోడ్డు భద్రత ప్రజల్లో చైతన్యం తీసుకురావడంలో మీడియా పాత్ర ఎంతో కీలకమని మోటార్ వెహికల్ ఇన్స్పెక్టర్ కంచి వేణు తెలియజేశారు. ఈ కార్యక్రమంలో సీనియర్ రిపోర్టర్లు తదితరులు పాల్గొన్నారు.



టీడీపీ ప్రభుత్వంలోనే మత్స్యకారులకు న్యాయం మత్స్యకారుల సమావేశంలో మంత్రి కొల్లు రవీంద్ర

కరవత్రం ప్రతినిధి విజయవాడ,జనవరి 29

టీడీపీ ప్రభుత్వంలోనే మత్స్యకారులకు న్యాయం జరిగిందని రాష్ట్ర మంత్రి కొల్లు రవీంద్రఅన్నారు. ఈ సందర్భంగా మత్స్యకారుల సమావేశంలో ఆయన మాట్లాడుతూ.. వైసీపీ ప్రభుత్వం అబద్ధాలు ప్రచారం చేసి ప్రజలను మోసం చేస్తోందని, కూటమి ప్రభుత్వంపై అన్యాయంగా నిందలు మోపుతున్నారని విమర్శించారు. హవాలా ద్వారా నగదు అందజేసినట్లు సమాచారమందని సిగ్గులేకుండా మాట్లాడుతున్నారని మండిపడ్డారు. వార్తలు పెడతామని బెదిరిస్తున్నారని... ఈ మొత్తాన్ని ప్రజలు చూస్తున్నారని అన్నారు. ఇంకా సిగ్గు లేకుండా మాట్లాడుతున్నారంటూ వ్యాఖ్యలు చేశారు. ాజీ సీఎం జగన్ మోహన్ రెడ్డికి ఇప్పుడు ముసుగడకు అవకాశం లేదని, అందుకే రోజూ సమావేశాలు పెట్టి బురదజల్లాలని చూస్తున్నారని మంత్రి ఆరోపించారు. లిక్కర్ స్వామితో పాటు వైసీపీ గత ప్రభుత్వంలో చేసిన స్వామీలు బయటపడుతున్నాయని, వాటిని డ్రైవ్ చేయడానికే కొంతమంది నాయకులు ఇలాంటి మాటలు వాడుతున్నారని చెప్పారు. రాష్ట్ర అభివృద్ధి కోసం ఎవరు నిజంగా పని చేస్తున్నారో ప్రజలు ఆలోచించాలని మంత్రి కొల్లు రవీంద్ర పేర్కొన్నారు. మత్స్యకారులు ధైర్యానికి, తెలివితేటలకు మారుపేరు అన్నారు మంత్రి సవిత్. సమద్రంతో పోరాడుతూ సమాజానికి ఆహారం అందిస్తున్న వారి కృషి అమామమని కొనియాడారు. మత్స్యకారుల కుటుంబాలు మొదటి నుంచి తెలుగుదేశం పార్టీకి అండగా ఉన్నాయని తెలిపారు. ఎన్టీఆర్ కాలం నుంచి బీసీల అభివృద్ధికి ప్రాధాన్యత ఇచ్చిన పార్టీ టీడీపీ అని తెలిపారు. సీఎం చంద్రబాబు నాయుడు గతంలో ప్రవేశపెట్టిన ఆదరణ-1, ఆదరణ-2 పథకాలు బీసీల ఆర్థిక ఎదుగుదలకు తోడ్పడ్డాయని చెప్పారు. ఇప్పుడు ఆదరణ-3 పథకాలు అమలు చేస్తున్నామని తెలిపారు. గత ప్రభుత్వం వల్ల బీసీ కులాలు ఎంతో సష్టమోదాయని అన్నారు. మత్స్యకారులకు ఇచ్చే భృతి రూ.10,000 ఉండగా.. దాన్ని సీఎం చంద్రబాబు 20,000కు పెంచారన్నారు. 2014-19 మధ్య 10 గురుకుల పాఠశాలలు ఏర్పాటు చేశారని గుర్తుచేశారు. మత్స్యకారులంతా టీడీపీ కుటుంబ సభ్యులేనని, రాబోయే ఎన్నికల్లో అందరూ మద్దతు ఇవ్వాలని మంత్రి సవిత్ పేర్కొన్నారు.

గ్రంథాలయ ఉద్యమం బస్సు యాత్ర పోస్టర్ ఆవిష్కరణ

- యువతరం బుక్ రీడింగ్ వైపు మళ్లాలి :
- వీణవంక ఎన్టీ ఆవుల తిరుపతి

కరవత్రం ప్రతినిధి వీణవంక:జనవరి 29

తెలుగు రాష్ట్రాలలో పుస్తక పఠన సంస్కృతిని మరింత విస్తరించాలనే లక్ష్యంతో చేపట్టిన గ్రంథాలయ ఉద్యమం బస్సు యాత్ర పోస్టర్ను వీణవంక ఎన్టీ ఆవుల తిరుపతి అధివారం ఘనంగా ఆవిష్కరించారు. సమాజంలో జ్ఞాన వికాసం, చదువుపై ఆసక్తి పెంపొందించడమే లక్ష్యంగా ఈ బస్సు యాత్రను నిర్వహిస్తున్నట్లు ఈ సందర్భంగా తెలిపారు. పోస్టర్ ఆవిష్కరణ అనంతరం ఎన్టీ ఆవుల తిరుపతి మాట్లాడుతూ, నేటి యువతరం లుక్ రీడింగ్ కే వ్యక్తం చేశారు. సామాజిక మాధ్యమాల మోజులో పడి యువత తమ అమూల్యమైన సమయాన్ని వృథా చేసుకుంటూ, తమ భవిష్యత్తును ప్రమాదంలోకి నెట్టుకుంటున్నారని అన్నారు. యువతరం గంజాయి, డ్రగ్స్ వంటి మత్తు పదార్థాలకు అలవాటు పడకుండా, పుస్తకాలను తమ జీవితంలో



భాగం చేసుకోవాలని సూచించారు. పుస్తకాలు మనిషిని సక్రమ మార్గంలో నడిపించి, మంచి ఆలోచనలతో పాటు సమాజానికి ఉపయోగపడే వ్యక్తిగా తీర్చిదిద్దుతాయని తెలిపారు. చదువుతోనే వ్యక్తిత్వ వికాసం సాధ్యమవుతుందని, జ్ఞానం ద్వారానే బంగారు భవిష్యత్తు నిర్మించుకోవచ్చని పేర్కొన్నారు. వచ్చే నెల ఫిబ్రవరి 1వ తేదీన హైదరాబాద్లో ప్రారంభమై అమరావతిలో ముగియనున్న గ్రంథాలయ ఉద్యమం బస్సు యాత్ర ద్వారా రెండు తెలుగు

రాష్ట్రాల్లోని యువత, విద్యార్థులు, పుస్తక ప్రియులు, పాఠకుల్లో చదువుపై ఆసక్తిని మరింత పెంపొందించాలనే ఉద్దేశం ఉందని తెలిపారు. ఈ బస్సు యాత్రలో పెద్ద సంఖ్యలో యువత పాల్గొని, పుస్తక పఠన ఉద్యమాన్ని ప్రజల్లోకి తీసుకెళ్లాలని పిలుపునిచ్చారు.

ఈ కార్యక్రమంలో కవి, గాయకులు, అమ్మ ఫౌండేషన్ వ్యవస్థాపక అధ్యక్షులు, గ్రంథాలయ ఉద్యమం కమిటీ కరీంనగర్ సభ్యులు తోడే చందు, దరిపెల్లి మురళి, ముద్దసాని శ్రీనివాస్, రాయణచేటి సతీష్ తదితరులు పాల్గొన్నారు. వారు మాట్లాడుతూ, పుస్తక పఠనమే సమాజాన్ని సక్రమ దిశలో నడిపించే శక్తివంతమైన ఆయుధమని పేర్కొంటూ, ఈ గ్రంథాలయ ఉద్యమం బస్సు యాత్రను ప్రజలంతా ఆదరించి విజయవంతం చేయాలని కోరారు. ఈ కార్యక్రమం ద్వారా గ్రామీణ ప్రాంతాల యువతతో పాటు పట్టణ యువత కూడా పుస్తకాల వైపు మళ్లి, చదువుతో జ్ఞానం సంపాదించి సమాజాభివృద్ధికి దోహదపడతారని పాల్గొన్నవారు ఆశాభావం వ్యక్తం చేశారు.

జమ్మికుంట శివారులో గుర్తుతెలియని వ్యక్తి మృతదేహం గుర్తింపు

- వాగు ప్రాంతంలో కలకలం -- కేసు నమోదు చేసిన పోలీసులు

కరవత్రం ప్రతినిధి జమ్మికుంట:జనవరి 29

జమ్మికుంట పట్టణ శివారులోని కాకతియ డిజి స్కూల్ వెనుక వైపు ఉన్న వాగు ప్రాంతంలో గుర్తుతెలియని వ్యక్తి మృతదేహం బయటపడటంతో స్థానికంగా తీవ్ర కలకలం నెలకొంది. గురువారం మధ్యాహ్నం ఈ ఘటన వెలుగులోకి రాగా, సమాచారం అందుకున్న పోలీసులు వెంటనే సంఘటనా స్థలానికి చేరుకుని విచారణ చేపట్టారు. ఈ ఘటనకు సంబంధించి జమ్మికుంట మున్సిపాలిటీలో సానిటరీ ఇన్స్పెక్టర్ గా



విధులు నిర్వహిస్తున్న పర్ల మహేష్ ఫిర్యాదు మేరకు జమ్మికుంట పోలీసులు కేసు నమోదు చేశారు. పోలీసుల

వివరాల ప్రకారం, కటికవాడ గ్రామానికి చెందిన ఎండి సల్మాన్ గురువారం మధ్యాహ్నం పోలీసులకు ఫోన్ ద్వారా సమాచారం అందించారు. మేకలను మేపుకుంటా వాగు ప్రాంతానికి వెళ్లి సమయంలో అక్కడ సుమారు 35 నుంచి 40 సంవత్సరాల వయస్సు గల గుర్తుతెలియని పురుషుడు కదలికలేని స్థితిలో పడి ఉండటం గమనించినట్లు తెలిపారు. సమాచారం అందుకున్న వెంటనే పోలీసులు సంఘటనా స్థలానికి చేరుకుని మృతదేహాన్ని పరిశీలించారు. మృతుడు కొన్ని రోజుల క్రితమే మృతి చెంది ఉండవచ్చని పోలీసులు ప్రాథమికంగా అంచనా వేస్తున్నారు. మృతదేహం సమీపంలో ఎలాంటి

గుర్తింపు పత్రాలు లభించకపోవడంతో మృతుడి వివరాలు తెలియరాలేదని తెలిపారు. మృతదేహాన్ని పోస్టుమార్టం నిమిత్తం ప్రభుత్వ ఆసుపత్రికి తరలించినట్లు పోలీసులు తెలిపారు. మరణానికి గల కారణాలు పోస్టుమార్టం నివేదిక అనంతరం స్పష్టమవుతాయని పేర్కొన్నారు. మృతుడు ఎవరు, ఎక్కడికి చెందినవాడు అనే కోణంలో విచారణ చేపట్టిన పోలీసులు, పరిసర ప్రాంతాల సీసీ కెమెరా ఫుటేజీని పరిశీలిస్తూ దర్యాప్తు కొనసాగిస్తున్నట్లు వెల్లడించారు. ఈ ఘటనపై కేసు నమోదు చేసి అన్ని కోణాల్లో దర్యాప్తు కొనసాగిస్తున్నామని పోలీసులు తెలిపారు.

గద్దెకు చేరిన సమ్మక్క తల్లి..

- మేడారం కోయ పూజాలచే వసంతో నుంచి జనంలోకి ప్రత్యేక పూజలతో
- లక్ష్మణాది భక్తులతో కిటకిటలాడుతున్న ఖని మిసీ మేడారం

కరవత్రం ప్రతినిధి గోదావరిఖని జనవరి 29:

గోదావరిఖని సమీప గోదావరినది ఒడ్డున 18వ జాతర జరుపుకుంటున్న సమ్మక్క సారలమ్మ జాతర ఏర్పాట్లు కానీ విని ఎరుగని రీతిలో మేడారం జాతరను మరిపించే రీతిలో ఏర్పాటు చేసి భక్తుల రాకకై స్వాగతిస్తుంది. ఈ 18వ జాతరకు ఒక ప్రత్యేకమైన ఏర్పాట్లు చేయడం జరిగింది. గురువారం రాత్రి సమ్మక్క తల్లి గద్దెపైకి చేరుకుంది. ఇప్పటివరకు జరిగిన 17 జాతరలు 1992 నుండి ఫెర్రి డ్రైవర్ అసోసియేషన్ ఆధ్వర్యంలో జాతర ఏర్పాటుయింది ఆనాటి నుండి రోజురోజుకు బలపరుస్తూ భక్తుల రద్దీ పెరుగుతూ గద్దెల నిర్మాణంలో మార్పులు చేర్పులు జరుగుతూ సమ్మక్క సారలమ్మ జాతర కమిటీ ఒక యుద్ధ ప్రతిపదికన ప్రతి రెండేళ్లకు ఒకసారి కొనసాగిస్తూనే వస్తుంది ఇటీవల గోదావరి నీరు బ్యాక్ వాటర్ పూర్తి స్థాయిలో నిండి ఈ సమ్మక్క సారలమ్మ గద్దెలన్నీ మునిగిపోయి వంపు ప్రాంతాల గురి



కావడంతో ఈ శాశ్వత నూతన నిర్మాణ పనులను చేపట్టాలని, ఆ సమవ్యసారుల తల్లులు మా రామగుండం నియోజకవర్గం రాజన్న మన అందరి ప్రിയతమ నేత రాకార్ మక్కాన్ సింగ్ ప్రోత్సహించి ఒక్కసారి గద్దెల నిర్మాణం పనులు చూసి ఎలాంటి ఇబ్బందులకు లేకుండా నాకు భక్తుల సౌకర్యాలు కల్పించండి అని సూచించిన ప్రకారంగా వెంటనే నాకు మక్కాన్ సింగ్ స్పందించి సింగరేణి యాజమాన్యంతో నాలుగున్నర కోట్లు ఎన్నిపిసి కార్పొరేషన్ తో మొదలకోట్లు తన స్వయంగా కోటి రూపాయలు ఖర్చు చేసి ఆ తల్లి ని 17 సార్లు కొలిచిన రీతి కంటే ఎక్కువ స్థాయిలో భక్తులకు సౌకర్యాలు కల్పించాలని నిర్ణయించుకొని మూడున్నర మాసాలు జాతర



కమిటీతో సంబంధిత పరిశ్రమల యాజమాన్య చర్యించి అవిరామ కృషిచేస్తూ 24 గంటలు తాను నిద్రపోకుండా తన అనుచరులను కూడా నిద్రపోనివ్వకుండా సంబంధిత సమస్యలను అలసిపోకుండా పనులు చేయించి ఈనాడు ఉత్తర తెలంగాణ జిల్లాలలోని గోదావరినది ఒడ్డున సమ్మక్క సారలమ్మ జాతర మిసీ మేడారంలో వెళ్లి విరిసినదని చెప్పుకోవడం హాసీనియం. ఈ కార్యక్రమంలో సమ్మక్క సారలమ్మ చైర్మన్ శ్రీనివాస్ రెడ్డి, ఈవో కాంతారెడ్డి, పూజా కమిటీ మోక్ష రాజయ్య, ముడారి రామచందర్, మురారి నగేష్, గుండబోయిన వెంకన్న, గుండబోయిన భూమయ్య, సమ్మక్క సారలమ్మ, పిఆర్ఓ పారుపల్లి రాజలింగం, అధిక సంఖ్యలో కమిటీ సభ్యులు పాల్గొన్నారు.

జిల్లా పరిషత్ ఉన్నత పాఠశాలలో మధ్యాహ్న భోజన ని పరిశీలించిన వెల్లుర్తి ఎంపీడేవో ఉమాదేవి

కరవత్రం ప్రతినిధి వెల్లుర్తి మాసాయిపేట

జనవరి 29

మెదక్ జిల్లా వెల్లుర్తి మండల కేంద్రంలోని జిల్లా పరిషత్ ఉన్నత పాఠశాల లో గురువారం నాడు మధ్యాహ్న భోజనాన్ని పరిశీలించిన వెల్లుర్తి ఎంపీడేవో ఉమాదేవి ఈ సందర్భంగా ఆమె మాట్లాడుతూ మధ్యాహ్న భోజనం ఎలా చేస్తున్నారని అని పరిశీలించి, మధ్యాహ్న భోజనం చేయడం జరిగింద అని వారు తెలియజేశారు. ప్రభుత్వ పాఠశాలలో చదువుకున్నటువంటి విద్యార్థిని విద్యార్థులకు నిత్యం రాష్ట్ర ప్రభుత్వం విద్యార్థులకు మధ్యాహ్నం భోజనాన్ని నిర్వహిస్తున్నటువంటి భోజన పథకాన్ని పరిశీలించడం జరిగిందని నేటి పూర్వ రేపటి భావితరాల భారత దేశ ఔన్నత్యాన్ని భారత పౌరుషాన్ని కాపాడే భావి తరాల పౌరులుగా ఎదగాలని ఉద్దేశంతోనే ప్రతి ఒక్క నిరుపేద విద్యార్థిని విద్యార్థులు ప్రభుత్వం పాఠశాలలో చదువుకొని నేడు ప్రభుత్వ పాఠశాలలో పాఠ్య అంశాలను నేర్చిస్తున్నటువంటి ఉపాధ్యాయులు ఉన్నత చదువులు చదివి



ప్రభుత్వ ఉపాధ్యాయ ఉద్యోగాన్ని సంపాదించుకొని వారు చదువుకున్నటువంటి రోజుల్లో కష్ట కాలంలో చదువులను చదివి ప్రభుత్వ ఉద్యోగాన్ని సంపాదించుకొని ఉద్యోగరీత్యా తమ విధులను నిర్వహిస్తున్నటువంటి సందర్భంలో విద్యార్థిని విద్యార్థులు తమ సొంత కుటుంబ సభ్యుల పిల్లలుగా భావించి విద్యార్థిని విద్యార్థులకు చదువుతోపాటు క్రమశిక్షణను నేర్పడమే కాకుండా ఆటపాటలలో కూడా వారు ముందు ఉండాలని ఉద్దేశంతోనే వారు

తమ విధులను నిర్వహించడమే కాకుండా విద్యార్థిని విద్యార్థులు తమ కుటుంబ సభ్యులు గానీ భావించి వారికి ఎన్నో విధాలుగా వారి భవిష్యత్తులో భాగపడాలని ఉద్దేశంతోనే విద్యార్థిని విద్యార్థులకు సహజంలో జరుగుతున్నటువంటి ప్రతి ఒక్క సందేశాన్ని క్షుణ్ణంగా సమీక్షించి వారికి పాఠాంశం రూపంగా భోధించడం జరుగుతుందని తల్లిదండ్రుల తర్వాత గురువే ప్రత్యక్ష దైవం అని గురువు నేర్పిన విద్య జీవిత కాలానుసారం మరవలేని జీవిత కాల పాఠశాలమని గురువు లేనిదే విద్య లేదని విద్యార్థిని విద్యార్థులు కూడా ఉపాధ్యాయుని ఉపాధ్యాయులపై ప్రేమ అనురాగాలతో ఉంటూ వారు చదువుకున్నటువంటి పాఠ్యాంశంలో ఎటువంటి ఒడిదుడుకులు ఉన్న వారిని సంప్రదించి మీరు చదువుకుంటున్న పాఠ్యాంశాలను ఎటువంటి సమస్యలు ఉన్న మరిల ఉపాధ్యాయులు ఉపాధ్యాయులను అడిగి తెలుసుకుని చదువులో ముందంజలో ఉండి మన వెల్లుర్తి జిల్లా పరిషత్ ఉన్నత

పాఠశాలకు ఎంతో పేరు తీసుకురావాలని ఇప్పటికే జిల్లాలోని మన పాఠశాల అంటే ఒక గుర్తింపు ఉన్నది అని ఆ గుర్తింపు రావడానికి పాఠశాల ఉపాధ్యాయులు ఉపాధ్యాయుల సిబ్బందితోనే వచ్చింది అని ఆమె తెలియజేశారు విద్యార్థి విద్యార్థి తల్లిదండ్రులు కూడా మీ యొక్క పిల్లలను ఇంటి వద్దకు వచ్చిన తర్వాత తమ పిల్లలకు ఎటువంటి పనులు చెప్పుకుండా చదువుపై శ్రద్ధ చూపి చదువుకునే విధంగానే వారికి సమయపాలన కేటాయిస్తే వారు చదువుకుంటే భవిష్యత్తులో ఉన్నత శిఖరాలకు ఎదిగి అవకాశం ఉంటుంది అని ఆమె తెలియజేశారు జిల్లా ఉన్నత పాఠశాల లో నిర్వహిస్తున్నట్లు మధ్యాహ్నం భోజనం ఎంతో రుచికరంగా ఉంది అని ఆమె సంతోషాన్ని వ్యక్తం చేశారు ఈ కార్యక్రమంలోజిల్లా పరిషత్ ఉన్నత పాఠశాల ప్రధానోపాధ్యాయులు బి. సాంబయ్య ఎం. పి. ఓ. నవీన్, విజయ్, శ్రీనివాస్ రావు పాల్గొన్నారు..